

हरिभूमि

केंद्रीय विद्यालय में प्रवेश शुरू पहले ही दिन 200 आवेदन

हरिभूमि न्यूज ►► रायपुर

नया रायपुर के केंद्रीय विद्यालय में शैक्षणिक सत्र 2017-18 के लिए प्रवेश प्रक्रिया शुरू हो गई है। पहले ही दिन आवेदन लेने भारी भीड़ रही। लगभग 200 पालकों ने पहले दिन

■ सभी कक्षाएं
होंगी स्मार्ट

आवेदन जमा किए। पहली से पांचवीं कक्षा तक के लिए आवेदन मंगाए जा रहे हैं। यहां अभी प्रत्येक कक्षाओं में 40-40 सीट हैं। जिसे दोगुना करने प्रयास किए जा रहे हैं। यहां सभी कक्षाओं के दो-दो सेक्शन संचालित होंगे। आवेदन की अंतिम तिथि 16 सितंबर को दोपहर 12 बजे तक है। प्रवेश के लिए आवेदन सुबह 9 बजे से दोपहर 12 बजे तक विद्यालय से प्राप्त किया जा सकता है। यहां लगने वाली सभी कक्षाओं को स्मार्ट क्लास के रूप में विकसित किया जा रहा है।

परिवहन सुविधा नहीं

देश के सभी केंद्रीय विद्यालयों में विद्यालय संगठन द्वारा परिवहन की कोई सुविधा नहीं है। नया रायपुर के केंद्रीय विद्यालय में भी परिवहन की सुविधा नहीं होगी। इसका लाभ नया रायपुर में रहने वालों को मिलेगा। केंद्रीय विद्यालय का भवन अभी तैयार नहीं है। निर्माण प्रक्रिया पूरी होने तक इसका संचालन राखी थाना के पास एनआरडीए भवन में किया जा रहा है। विद्यालय के संचालन के लिए लगने वाले सभी आवश्यक फर्नीचरों व संसाधनों की खरीदी जिला प्रशासन द्वारा की जा चुकी है।



कक्षाएं सितंबर से

पूरी कोशिश की जा रही है कि कक्षाएं सितंबर माह से ही प्रारंभ हो जाए। इसके लिए आवश्यक दिशा-निर्देश दे दिए गए हैं।

- ओपी चौधरी, कलेक्टर